

# Дууна болн көгджмин көдлмшиг делгрүлхмн

Дууна болн көгджмин көдлмшиг ода-  
хи жүртл мана школмудар багъар  
оньг өггдджасмн. Ода, школиг ши-  
нәр көдллгьнә хаалгьд орулдж йовх  
цагт, сургъульчнриг дуунд болн кө-  
гмджд дурта болгъдж сургълтгьнә тө-  
рт ик оньг өггдджәнә.

Мана дундин школд көгджмин  
сургъмджиг сургъульчнрт рай-  
она культурин Герин көдлчнр  
Раиса Федоровна Корчагина, Алекса-  
ндр Никитович Корчагин хойр сүл  
2—3 джилмүдт дасхджана. Эдн эв-  
рәннь медрлән бичкдүдт ик килмд-  
жтә кевәр медүлнә. Раиса Федоровна  
дууна урокмуд гардна, терүг дахдж  
Александр Никитович аккордеонд айс  
татна. Бичкдүд эднә кедг урокмудт  
дурта, тегәд чигн эдн кесг дууна айс  
дасад авчкв. Раиса Федоровна сургъ-  
ульчнриг Глинкан, Чайковскийин,  
Римский-Корсаковин произведеньслә  
болн олн-әмтнә дуусла, советск ком-  
позитормудин произведеньслә таньлд-  
улна. Эс медрдсинь сургъульчнрт му-  
урлтан уга эн заадж медүлнә, ямаран  
чигн дууг ягъдж дуулхинь бийнь ду-  
улад медүлнә. Дууна болн көгджмин  
тускар сургъульчнр дунд ним төрәр  
күүндвр кенә: «Амтнә седкл медхәр  
бәәхлә дуугинь сонъс», «Олн әмтнә  
урд цагин дуд», «Дәәнә цагин дуд»,  
«Төвөнүн бәәлтгьнә болн иньглитин  
туск дуд», нань чигн.

Александр Никитович әклц класс-  
мудин багшнрт ик дөнъгән күргнә.  
Увлин болн зуна амрлгьнә цагт эн  
багшнрин көгджмин семинар кенә,

1—4 классин дууна урокмудт бичк-  
дүдин дууна айс дахулдж пианин  
цокна.

Эдн багшнрин дөнъгәр школд, ок-  
тябратин, пионермүдин болн комсомо-  
льчнрин гурви хор бүрдәв. Эн хормуд  
бүрдәлтгьнд Побоженская Ю. П., Чу-  
дутова А. Б., Мушкарцева К. И., Кос-  
тина М. П., Терещенко В. С. болн нань  
чигн багшнр икәр нөкд болцхав. Ба-  
льданов Э. Д. болн Побежимова Л. И.  
хойрин гардврәр хальмг дууна хор  
бас бүрдәгдв. Цуг хормудт 525 сур-  
гъульчнр орлдцхана, олн зүсн 29  
дуд дуулгдна.

Мана сургъульчнр СССР-н олн ке-  
ли әмтнә кесг зүсн би биилдгиг бас  
дасджана. Бийгьин айсинь пионер  
Владимир Корчагин татна.

Сүл хойр джилд школд би-дуугьин  
болн көгджмин көдлмш сәәнәр ке-  
гддж йовси учрар, районд болсн, бич-  
кдүдин сән дурар гаргъдг нәр-наа-  
дна хәләврт негдгч орминь хойр  
джил дарагъар эзджәнәвдн.

Дуугьин болн көгджмин көдлмшиг  
школмудар делгү кехлә, сән сургъ-  
мдж өглгьнд тер ик туста, чинртә болх  
зөвтә. Болв эн көдлмшиг делгрүлжин  
кергт, көгджмин инструмин инстру-  
ментс болн көгджмин туск медрлтә  
багшнр кергтә. Дабад болхла, дууг  
болн көгджмиг бичкдүдт 1-ч классас  
авн әклдж сәәнәр дасхх кергтә.

**В. КОВАЛЕВ.**

Башантан дундин школин дирек-  
тор.